

السلام علیکم ورحمۃ اللہ وبرکاتہ

سوال - 1: بجل یہ رواج بہت عام ہو گیا ہے۔ کہ زندہ جانور ترازو میں رکھ کر وزن کر کے وہ سارا وزن دو روپے یا تین روپے فی سیر خرید لیا جاتا ہے۔ عموماً لوگ قربانی کے جانور بھی اسی طرح خریدتے ہیں۔ کیا یہ بیع شرعاً جائز ہے۔ اگر ناجائز ہے تو ایسے جانور کی قربانی ہو سکتی ہے۔؟ مفصل با دلائل تحریر فرمائیں۔

سوال - 2: قربانی کی نیت سے جانور خریداجائے تو اسکے زبح ہونے سے پہلے اس کی اُون اُٹارنا یا دودھ دوہنا جائز ہے۔ اگر اُون اُٹاری جائے یا دودھ دوہا جائے تو کیا اس کو خود استعمال کر سکتا ہے۔؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

جواب - 1: حدیث میں اُون کو جانور کے بدن سے اُٹارے بغیر فروخت کرنا منع ہے۔

چنانچہ بلوغ المرام کتاب البیوع ص 74 میں حدیث ہے۔

ولایباع سوب علی ظہر ولا لبن فی ضرع

یعنی اُون جانور کی پشت پر نہ فروخت کی جائے اور نہ دودھ لیوٹی (تھنوں میں) اس حدیث سے معلوم ہوا کہ زندہ جانور کے گوشت وغیرہ کا اندازہ کر کے فروخت کرنا اور خریدنا جائز نہیں کیونکہ صحیح اندازہ نہیں ہو سکتا۔ جب ایسی خرید و فروخت کرنا منع ہے۔ تو اس کی قربانی کیسے جائز ہوگی۔

(جواب - 2: ترغیب وترہیب میں ہے۔ (رواہ ابن ماجہ۔ ورتزذی۔) (ترغیب وترہیب ص 189)

حضرت عائشہ رضی اللہ عنہا سے روایت ہے۔ رسول اللہ ﷺ نے فرمایا۔ کہ بقر عید کے دن آدم کے بیٹے نے کوئی عمل نہیں کیا کہ قربانی سے زیادہ اللہ کو پیارا ہو۔ اور قربانی قیامت کے دن سینگوں۔ بالوں۔ کھروں سمیت آئے گی۔ اور خون زمین پر پڑنے سے پہلے خدا کے پاس قبولیت کے مقام پر پہنچتا ہے۔ پس قربانیوں کے ساتھ دل سے خوش رہو۔ اور اس حدیث سے معلوم ہوا کہ قربانی کے بال نہیں کٹانے چاہیں۔

جیسے سینک وغیرہ کیونکہ قیامت کے دن قربانی ان اشیاء کے ساتھ آئے گی۔ ہاں اگر قربانی کا جانور بہت مدت پہلے کا خریداجا ہو۔ اور اُون اتنی بڑی ہوگئی ہو۔ تو پھر بقر عید کے دن سے اتنی پہلے کاٹنے کے بقر عید کے دن تک کافی بڑھ جائے تاکہ اس حدیث کے مطابق ہو جائے۔ اس صورت میں کٹنے سے اس حدیث کی مخالفت نہیں ہوگی۔ اور قربانی کا جانور تکلیف سے بھی محفوظ رہے گا۔ اور جو اُون کاٹے وہ صدقہ کر دینی چاہیے۔ کیونکہ قربانی کے زبح ہونے سے پہلے قربانی کی کوئی شے استعمال کرنا شہ سے خالی ہیں۔ جو قربانی مکہ شریف میں بھیجی جاتی ہے۔ اس کی بابت حدیث میں آیا ہے۔ اگر راستہ میں رہ جائے تو اس کو زبح کر دو۔ اور لوگوں کیلئے بھجور دو۔ تم اور تمہارے ساتھیوں میں سے کوئی نہ کھائے ملاحظہ ہو۔

(مشکوٰۃ باب ابدائے فصل اول ص 231)

اس سے معلوم ہوتا ہے کہ جو شے راہ اللہ ہو جائے وہ وقت سے پہلے استعمال نہ کرنی چاہیے۔ ہاں لاچارہ کی حالت میں سواری کی اجازت آئی ہے۔ چنانچہ مشکوٰۃ کے اسی باب میں ہے۔

یعنی قربانی کے جانور کے دودھ میں بھی علماء کا اختلاف ہے۔ اہل بیت شافعیہ حنفیہ کہتے ہیں۔ جب کچھ دودھ دوہے تو صدقہ کرے۔ اگر کہیں پی گیا تو اس کی قیمت صدقہ کرے۔ اور امام مالک کہتے ہیں کہ پینے کی اجازت نہیں لیکن اگر کوئی شخص پی لے تو اس پر تاوان کچھ نہیں۔

خلاصہ

یہ زبح سے پہلے قربانی کی کوئی شے اپنے استعمال میں نہ لائے۔ زبح کے بعد استعمال میں لا سکتا ہے۔ ہمزہ استعمال کر سکتا ہے۔ اور اُون وغیرہ ہمزے سے علیحدہ کر کے کوئی شے بنانی چاہے تو بنا سکتا ہے۔ لیکن ان میں سے کسی شے کو فروخت کر کے پیسے کھانے کی اجازت نہیں۔

(چنانچہ۔ حدیثوں میں ہمزوں وغیرہ کے فروخت کرنے سے صریحاً منع فرمایا گیا ہے۔) (تنظیم اہل حدیث جلد 8 ش 27)

